

TEMPLE RODAED





*“Gube micheg ngomed
ni Somoel era pii’ fapi
ma’ang’ang ni Irma nang nib
tu’uf ngomed u napan ni gabe
pigpig ma gabe tayfan fapi
temple Rok’*

— President Russell M. Nelson



Mangfan e Temple?

Ku napan e bin Kakrom e M'ag, Somoel e motochiyel nag e gidii' rok' ni ngar toyed e pi temple. Napan ni sulweg e Galasia Rok', me yoeg Somoel bayay ngak fare profet, Joseph Smith, ni nge toyed e pi temple.

Ulan e temple, e gadaedra thapeg bugi tawa'ath nge gelngin ni be yib rok' Got.

Reb e pi tawa'ath ney ni th'abi gaa' ni yima pii' u temple e ngayag ni nge par gathon e tabinaew rodaed u ta'abang rok' Got ni manechubog. Ra ngan thapeg e biney e tawa'ath, ma thingarda fol gaed ko fapi motochiyel Rok'. Gelngin Yesus Kristus nge fare gafgow ni tay e ke fal'ag kanowa'en e biney. Rayag ni ngaed boded Yesus Kristus ni fa'anra gadaed be yeon ngalan e temple Rok' ma yibe fol ko rogon wo'en.

Fapi M'ag nge Fapi Gam'ing

Ulan fapi temple, e gadaed ma fal'ag fapi m'ag napan ni ngad uned fapi gam'ing ngay ni nge ayuwegney ni nge mo'on'og nag e



YAAN FARE TEMPLE U KIRTLAND KO 1836

yafos rodaed. M'ag e ba micheg u thildaed ngak Got. Gam'ing e ba mu'ulung nib thothup ni yima tay nib mu'un bee' ngay ni bay fare priesthood ku Got Rok'. Gam'ing e ma ayuwegdaed ngaed nangfaned me par u wun'uy fapi m'ag ni kad ngongliyed.

Ulan e temple, kad michegned ni ngaed fol gaed ko fapi motochiel Rok' Got. Ke micheg nra tawa'ath nagdaed ko ngayal' ni gadaed be fol ko fapi m'ag rodaed.

Kemus ni ulan e temple e rayag ni ngaed ngongliyed fapi m'ag min thapeg fapi gam'ing nib tu'uf ni ngayag ni ngan thapeg e bin th'abi tolang e gul'il'ungun rok' Got. Un ko fapi gam'ing ko temple e rib gaa'fan ma kabang nib gaa'fan ko fare micheg rodaed ni ngan laek Yesus Kristus. Ma kab gaa'fan ko ngayal' ni gadaed be fal'ag rogdaed ni nge borran riy min sul ngan par Rok' nge Chitamangdaed ni bay u Tharmiy.

Uw Rogon Ni Nggu Fal'ag Rogog?

Bo'or banan nrayag ni ngam rrin' ni ngam fal'ag rogom nifan ko temple. Woed ni, rayag ni ngam meybil nag mag fil mornga'agen fare gospel rok' Yesus Kristus mag fek ngalan e yafos rom fapi machib Rok'. Ma kab tu'uf ni gara tay fan e tin ba'aray e m'ag ni kam mu' i micheg nib thothup, ni woed fare m'ag ko tawfe ni kam tay.

Tawfe e bin somm'on e gam'ing ko fare gospel. Biney e rib gaa'fan ko fare pi' i kanawo' ko m'ag rodaed ni ngan sul ngak Got. Tomuren e Tawfe, min thapeg fare tawa'ath ko Kan ni Thothup, ni'ir e kureb e gam'ing. Kan pug oren fapi m'ag rodaed ni kad ngongliyed u napan ni gadaedra fek fare sacrament ni gubin e wik u galasia. Boech e gam'ing ko gospel nib gaa'fan nib ni ma thapeg fare Melchizedek Priesthood ngay (nifan ko pumo'on), thapeg fare endowment ko temple, m'ag paa' u temple (ulan e biney e yafos fa bin migid e yafos nga tomuren).

Pi gam'ing ney nge fapi m'ag nib thothup nifan ko priesthood era fekey ko bin th'abi gaa' e tawa'ath ni pii' e Chitamangdaed nu





Tharmiy nifan ngak pi Fak—ni ngayag ni ngaed pired bayay Rok' nib mu'un gathon e tabinaew rodaed u tomuren e biney e yafos u fayleng.

Tawfe nifan Ngak Reb e Bee' nge Thapeg e Kan ni Thothup

Fare Tathapeg e fil ni tawfe nge thapeg fare Kan ni Thothup e rib gaa'fan. Gubin e gidii' ni ba'adag ni nge Leak me sul ngak e Chitamangdaed ni bay u Tharmiy e thingari tawfe me thapeg fare Kan ni Thothup. Ni woed ni yoeg Yesus ngak Nikodemus: “Ndariy be' nrayag ni nge yan ko gin nsuwon Got ni fa'anra dab ni gargeleg ko ran nge fare Kan ni Thothup.” (John 3:5).

Ngan “gargeleg ko ran” e be yipfan e tawfe, ma “gargeleg ko fare Kan ni Thothup” e be yipfan ni ma thapeg e tawa'ath ko Kan ni Thothup udakaen e meybil.

Napan ni sulweg fare Tathapeg yarmen fare Galasia Rok' u dakean fare Profet Joseph Smith, Me machib nag ni tawfe e kab tu'uf ni ngan rrin'. Ke fil ni tawfe e kab tu'uf ni nge rrin' bee' ni bay mot'won fare priesthood rok'.

GUBIN PI FAK GOT MAB TU'UF ROK'

Gubin e gidii' e bitir rok' Got. Gubin mab tu'uf Ngak. Manangraed ma yaed btu'uf Rok'. Bo'or e gidii' ni yag ngak fare gospel me tawfe ko ngiyal' ni kab fos. Machane mang e bayi buch ko tin ba'aray e gidii' ni ke yim' ma de yag ni nge tawfe fa nang Kristus? Fa tin ba'aray e gidii' ni ke tawfe ndariy motwon fare priesthood riy? Uw rogon ma rayag ni ngar thapgaed? Dawri pagtalinraed Got!

Ulan e temple, rayag ni ngaed rrin'ed e biney e gam'ing ko tawfe nge thapeg fare Kan ni Thothup ni fan ngak e pi cha'en ni ke yim' ni dani yag ni ngar thapeged fare gospel. Gam'ing ni yima rrin' ni fan ngak e gidii' e kanoeg e *gam'ing* nifan ngak reb e bee' (fa *gam'ing* nifan ku facha').

Tawfe u temple nge thapeg e Kan ni Thothup nifan ko pi gidii' ni ke yim' e bugi tawa'ath ni yibe pii' u fithik' e tu'ufeg.

Michuwaen'daed ngay ni kuma ul'ul' e yafos u tomuren nikan yim' nge ra bee' mab puf rogon i dugliy rok' e ba yalen nib manechubog. Ma kab michuwean'daed ngay ni gidii' ni ke yim' ni manang ni kan rrin' e biney e murwel ni faraed e ir rok' ni nge dugliy ko ra fanay fa dangay.

FAL'YANGREN NGE GIDII' NI FINI UN KO GALASIA E RAYAG NI NGE UN KO BINEY

Pi'in ni ppin ni fal'yangren nge pagal ni kan ordain nag e rayag ni nge fanay e temple recommend ko re duw ni bayi gaman ragag nge l'agruw e duw roraed ulan fare pul ko January. Biney e temple recommend e ra pii' mot'wonraed nga ranod ngalan e temple ngar tawfe gaed mi yaed thapeg fare Kan ni Thothup nifan ko gidii' ni kar maed. Gidii' ni fini un ko galasia e krayag ni nge fanay e biney e temple recommend.

Tawfe nge thapeg e Kan ni Thothup nifan ngak bee' e yima rrin' nifan ko galibithir, chitamangin nge chitiningin e galibithir, pi walagey, pu walagen e matam fa matin nib ppin, nge pumo'on, walagan pifak e chitamangim fa chitiningim, nge ku boech e gidii'.

Rayag ni ngan gelnag e tabinaew u dakean e biney e tu'ufeg. Tha' rom ngak pi gidii'en e tabinaew rom e ra chugur nagmed nga ta'abang me chugur nagmed ngak Got. Biney e tha' nib tu'uf e rayag ni nge gelnigem, me powi'iyem, me ayuwegnem ko tin nib tu'uf ni ngam rrin' nib mat'aw. Biney era tawa'ath nag e yafos rom ni bo'or kanawo'en.

Endowment ko Temple

Fare bugithin ni endowment e be yipfan "ba tawa'ath."
Endowment ko temple e ba gam'ing ni Got e be og nag ngom bugi tawa'ath nib thothup. Bugi tawa'ath ni kemus ni yigo Ir e rayag ni nge pii'. Kemus ni ulan e temple Rok' nib thothup e





SINGGIL KO MAG PAA' U YIGO

rayag ni ngan thapeg e endowment riy.

Endowment rom ni gara thapeg e susun ni banan ni th'abi thothup ulan e yafos rom. Oren gidii'en e Galasia e ma thapeg e endowment roraed u m'on ko mission fa u m'on ko mabgol. Boech e gidii' e yaed ba'adag ni ngar ul'ul'gaed i yaen nga m'on u dakean fare pi' i kanawo'en e motochiyel. Rib gaa'fan ni ngam nang ni fare endowment rom e rib gaa'fan ma kabang ko fare milekag rom nib manechubog.

Boech e tawa'ath ni garam thapeg u temple ko ngayal' ko endowment e:

- Llowaen' nib gaa' ni mornga'agen e murwel nge machib rok' Somoel.
- Gelnгий nra yib ni ngad rrin' gubin e murwel rok' Got ni ba'adag ni ngaed rrin'ed.
- Powi'iydaed ko tin nib thothup me yiroriydaed u napan ni gadaed be pigpig ngak Somoel, ngak e tabinaew rodaed, nge ku boech e gidii'.
- Ra gelnag e athap rodaed, me ayuwegdaed, me pii' e gapas ngodaed.
- Micheg bugi tawa'ath nifen ko chiney nge tin ni gubinfen.

Machane, pi tawa'ath ney ni rib mangil ko endowment e be yaen u rogon e mich rodaed.

Bachan e gam'ing nge m'ag ko temple ni rib thothup ma rib gaa'fan ko tin nib manechubog, gidii'en e galasia e thingari pired ni yaed be'ech. Ma thingar ra nangfaned urngin fapi murwel ni bay ra feked nga dakeanraed ko napan ni bayra ngongliyed fapi m'ag roraed ngak Got.

M'ag Paa' u Temple

Bin th'abi gaa' e falfalaen' u fayleng e bay ko tu'ufeg ulan e tabinaew. Tabinaew nib gel e tha' riy e bagel ba athamgil ni

ngan tay riy. Machane biney e athamgil e rayag ni nge pii' e falfalaen' nib gel ulan e biney e yafos nge bin migid e yafos nib manechubog. Ni kab mu'un e tin ba'aray e tabinaew ngay nde fel' rogon fare tha' riy, ya fare gospel rok' Yesus Kristus e ma pii' e athap, me ayuwegdaed, me fosagdaed. Ko fare tonom nib falfalaen' rok' e Chitamangdaed ni bay u Tharmiy, fare figirngin nge fare le'engin e rayag ni ngar pired fapi gidii' nib tu'uf roraed u ta'abang ni gubinfen.

Gelngin ni ngan ta'areb nag e tabinaew ni gubinfen e kanoeg e gelngin e m'ag paa' ngay. Bta'ab rogon ko fare gelngin ni pii' Yesus ngak fapi Gachalpen u napan e michib Rok' u fayleng (mu guy ko Matthew 16:19). Mabgol nib manechubog e kenoeg e sealing ngay. Bitir ni kan gargeleg fa kan poef ngalan e biney e mabgol nib manechubog e rayag ni ngan ta'areb nagraed ko fare tabinaew ni gubinfen. Dani woed e mabgol ni kemus "ko ngayal' ni kayib fos," m'ag paa' u temple e ma micheg e biney ni yam' e dabi k'iyeg e gidii' ulan fare tabinaew.

Fare figirngin nge fare le'engin ni kar ma'gew paa'row ulan fare temple e kar ngongliyew fare m'ag nib thothup u thilrow nge thilraed Got. Tiney e m'ag e ma micheg ni tha' rorow e kara ul'ul' u tomuren e biney e yafos ni fa'anra yow ra yul'yul' ko tin ni kar michegwe.

Fare m'ag nib manechubog e rib tu'uf ko wo'en e thap rodaed. Thap e iraram e yafos nib manechubog—iraray e yafos ni be par Got riy. Got e gubin mit e llowean' ma bay rok', gubin e gelngin, nge gubin e gonop. Mab gel e a'dag, nge tu'ufeg, nge murnguy Rok'. Thap e be yipfan nra borran ma rayag ni ngaed boded Ir. Be yipfan nrayag ni ngaed pired Rok' ko bin th'abi tolang e gul'il'ungun Got ko celestial kingdom. Iraray e bin th'abi tolang e tawa'ath nrayag ni nge pii' e Chitamangdaed ni bay Tharmiy ngak gubin pifak.

Somoel e manang ni gathi gubin pifak e rayag ni ngar mabgolgaed ko biney e yafos. Ke micheg ko gidii' ni gubin ni kar thapeged fare gospel ma yaed be liyoer ko fapi m'ag roraed e rayag ni yaedra mabgol miyaed fakay e bitir, ni fa'anra gathi biney



e yafos ma bin migid e yafos.

Fare gam'ing ko m'ag paa' nra un fapi galabthir ko fapi bitir ko urngin e mfen ni ke yaen ko somm'on e fayleng. Ra ngan pii' e pi tawa'ath ney ngak e gidii', ma gidii' ni kab fos e rayag ni nge rrin' e biney e m'ag paa' nifen ngak fapi gidii' nike yim'. Gubin gathon e tabinaew nrayag ni ngar pired u ta'abang ni gubinfen. Ku woed gubin e gam'ing nifen ngak bee', kemus ni ulan e temple e rayag ni ngan rrin' e tiney e m'ag paa' riy.

Temple Recommend

Yean ngalan e temple e ba tawa'ath nib thothup. Bachan iraray e nu'un rok' Somoel, ke dugliy rogon ni nge rrin' e gidii' ni bayra uned ngalan miyaed un ko fapi gum'ing ko temple. Ngayal' e mu'ulung ko temple recommend, gidii'en e galasia e bay ra michegned ni yaed be gay rogon ni ngar rrin'ed ni woed rogon ni ke dugliy Somoel. Ngayal' e biney e mu'ulung, fapi gidii'en e galasia e bayni fithraed ko fapi duwer ko babyor ni 16.

Gidii' nib pil'al ni kar minged gidii'en e galasia ni ke gaman ta'areb e duw e rayag ni nge thapeg e temple endowment rok' me m'ag paa'. Bay l'agruw e mu'ulung nib tu'uf ni ngan thapeg e temple recommend ko mit ney e gum'ing. Bin somm'on e mu'ulung e mu'ulung ni ngan guy e bishof (fa branch president) ma migid e fare mu'ulung ko stake president fa mission president.

Gidii' ni fini un ko galasia nge fal'yangren ni ragag nge ta'areb e duw rok' fa ba ilal e rayag ni ngar thapeged e temple recommend roraed ko reb e mu'ulung ni bay reb fapi bishofric riy (fa branch president). Biney e ra pii' mot'wonraed ni ngar uned ko tawfe nge thapeg e Kan ni Thothup.

FAPI DUWER KO TEMPLE RECOMMEND

- Bay e mich rom mab michuwun'um ku Got, ni'ir e Chitamangiy nib Manechubog; fare Faak, ni Yesus Kristus; nge fare Kan ni Thothup?

- Bay e mich rom ko fare Bayul rok Yesus Kristus nge fare murwel Rok' ni'ir fare Tabiyul rom ma Cha'an nima Tathapegdaed?
- Bay e mich rom ko fare gospel ni ke Sulyarmen rok' Yesus Kristus?
- Gama tay fare President ko Fare Galasia ku Yesus Kristus ni fan ko gidii'en Got ko tin Tomur e Rran ni'ir fare profet, tathogthog, nge ta yi'iy ni kemus ni'ir e cha'an u dakean e fayleng nibay mat'won rok' ni nge murwel ko gubin fapi kiy ko priesthood?
- Gama tay ni chonggin e Bin Somm'on e Presidency nge Ulung ko fare Ragag nge L'agruwi Apostle ni yaed fapi profet, nib tathogthog, mab ta yi'iy?
- Gama tayfan fapi General Authorty nge pi tiyugang' nib local ko Galasia?
- I yoeg Somoel ni gubin banan e “ngan rrin' nib be'ech” u powchean (Doctrine and Covenants 42:41). Gama gay rogon ni ngam par nib be'ech e pi laem rom nge pi ngonglem? Gama fol ko fare motochiyel ko golong?
- Gama fol ko fapi machib ko fare Galasia rok Yesus Kristus nap'an ni yigogur rom nge nap'an ni gabay u fithik e chongin e tabinaew rom nge reb e gidii'?
- Gama fil fa tayfan mit e machib, un ko boech ban'en, fa machib nag ban'en nib thil ko tin ko Fare Galasia ku Yesus Kristus ni fan ko gidii'en Got rok' ko Tin tomur e Rran?
- Gama gay rogon ngam tay ni fare Madnom e ba rran nib thothup, u tabinaew nge u galasia; un ko fapi mu'ulung; fal'eg rogoy min fek fare sacrament; ma par e yafos rom ni be fol ko fapi motochiyel ko gospel?
- Gama gay rogon ngam par ni gab yul'yul' ko gubin e pi n'en ni gama rrin'?

- Gama pii' e salpiy ko miligach rom ni ga'ngin yang? Temple recommend ni fan ngak e gidii' ni fini un ko galasia: Garam gay rogon ngak fol ko motochiyel ko miligach ni ga'ngin yang?
- Gabe nangfan ma gabe fol ko fare Thin ko Gonop?
- [Fan ngak e gidii' ni pil'al] Bay e malfith rom ngak bee' fa murwel nib tu'uf ngak bee' ni ku um la'ngiy fa bitir? Fa'anra arogon, gabe gay rogon ni ngam fal'eg rogon?
- [Kemus ni fan ngak e pil'al ni ke mu' ko endow] Gama tay fan fapi m'ag ni kam rrin' u temple, nib mu'un e garment ko temple ni yibe chuw ngay ni woed rogon ni kanog ko endowment?
- Bay e denen ni kam rrin' ulan e yafos rom nib tu'uf ni ngan fal'eg rogon ni nge un gelngin e priesthood ni nge mang bang ko fare kalngaen' rom?
- Gabe tem ni gur bee' ni gab yul'yul' ni rayag ni ngam man ngalan e nu'un rok' Somoel ni ngam un ko fapi gam'ing ko temple?

Mu Sul nga Temple ni Gubin Ngayal', ni Fa'anra Yag

Yaen ngalan e temple e ba tawa'ath nib gaa'. Man ni gubin ngayal', ni fa'anra yag rom. Mfil mornga'agen fare tonom Rok' Got nifan ngak pifak, mag thamiy fare Thothup Rok', mag rrin' fapi gam'ing nifan ngak e gidii' rom ni kakrom.

Woed gubin e gam'ing ni yima rrin' u temple, pi gidii' ney ni ke yim' e yaed manang e re pigpig ney ni kam rrin' ni fan ngoraed. Ma yaed e bayi milfan ngoraed ko yaedra fanay fa dangay.

Un ko gam'ing u temple nifan ngak bee' e ra ayuwegnem ngam motoyil bayay ko fapi tawa'ath, rogon wo'en ni ngan rrin', nge fapi mochiyel. Ko tin ni bayi buch rom u temple, bay mu guy



rongon fare tonom ko thap ni be yibliy e yafos rom nge gidii' nib tu'uf rom. Tin ni bay mufil ma gabe thamiy e bayi tomilang me gaa'fan ngom i yean nga m'on. Ma napan ni garam man ngaram, ma gara thamiy e tu'ufeg rok' Got min pugorran ngom e tin nib gaa'fan.

Pigpig ni gur bee' ni Gidii'en e Murwel u Temple

Gidii'en e murwel u temple e gidii'en e galasia ni bay fare temple recommend roraed ni kar og niged raed ni ngar pigpiggaed ulan e temple u urngin yay ni bay rdugliyed.

Gidii'en e murwel u temple e yaed ma pii' e ayuw ngak e gidii'en e galasia ni ngar rrin'ed e murwel roraed u temple. Ma kiyaed ma pii' e ayuw ulan e office ko temple fa tin ni bay nib tu'uf. Gidii'en e murwel u temple e dayma pii' pilwonraed. Gidii'en e murwel u temple e rayag ni bee' ndawri mabgol fab mabgol, fal'yangren fa ke pulubithir.

Fa'anra ga ba'adag ni ngam mang bee' ni ma pigpig ulan e temple, wenig ngom mu non ngak e bishof rom fa branch president.

